

மார்ச் - 13

TNPSC துளிகள்

- ❖ மும்பை மத்திய ரயில் நிலையத்தை நானா சங்கர்சேத் என்று பெயர் மாற்றம் செய்வதற்கு மகாராஷ்டிர மாநில அமைச்சரவை ஒப்புதல் அளித்துள்ளது.
 - மத்திய ரயில்வே மண்டலத்தின் பெயர் மாற்றம் குறித்த இறுதி முடிவு எடுக்கும் அதிகாரமானது மத்திய ரயில்வே துறை அமைச்சகத்திடம் உள்ளது. மத்திய ரயில் மண்டல நிலையங்கள் மத்திய ரயில்வே அமைச்சகத்தின் கீழ் வருகின்றன.

தேசியச் செய்திகள்

இந்தியா நானோ 2020

- ❖ இந்தியா நானோ மாநாடு மற்றும் கண்காட்சியானது பெங்களூரில் நடத்தப்பட்டது.
- ❖ இந்த மாநாட்டில் நானோ தொழில்நுட்பத் துறையில் கல்வியாளர்கள் மற்றும் நிறுவனங்களால் உருவாக்கப்பட்ட தொழில்நுட்பங்கள் மற்றும் தயாரிப்புகள் ஆகியவை காண்பிக்கப்பட்டன.
- ❖ இந்த மாநாடானது மத்திய அறிவியல் மற்றும் தொழில்நுட்பத் துறை, கர்நாடக அரசு மற்றும் ஜவஹர்லால் நேரு மேம்படுத்தப்பட்ட அறிவியல் ஆராய்ச்சி மையம் (Jawaharlal Nehru Centre for Advanced Scientific Research - JNCASR) ஆகியவற்றால் இணைந்து ஏற்பாடு செய்யப் பட்டது.
- ❖ JNCASR ஆனது இந்திய அரசின் அறிவியல் மற்றும் தொழில்நுட்பத் துறையின் தன்னாட்சி பெற்ற ஒரு நிறுவனமாகும்.



சொத்துரிமை மீதான உச்ச நீதிமன்ற தீர்ப்பு

- ❖ தக்க சட்ட முறைப்படி அல்லாமல் ஒருவருக்குச் சொந்தமான சொத்தை அவரிடமிருந்து வலுக்கட்டாயமாகப் பறித்தலானது மனித உரிமை மீறல் என்று இந்திய உச்ச நீதிமன்றம் மீண்டும் வலியுறுத்தியுள்ளது.
- ❖ சமீபத்திய தீர்ப்பில், இந்திய உச்ச நீதிமன்றமானது சொத்துரிமை என்பது ஒரு மனித உரிமை மற்றும் அரசியலமைப்பு உரிமை என்று வலியுறுத்தியுள்ளது. இந்த அரசியலமைப்பு உரிமையானது சரத்து 300ஏ என்ற விதியின் கீழ் வருகின்றது.



நிலக்கரி இறக்குமதி உயர்வு

- ❖ இந்தியாவில் நிலக்கரி இறக்குமதியானது 2019 ஆம் ஆண்டில் 12.6% என்ற அளவிற்கு உயர்ந்து கிட்டத்தட்ட 200 மில்லியன் டன்னாக உள்ளது.
- ❖ இறக்குமதி செய்யப்படும் நிலக்கரியானது முக்கியமாக மின் உற்பத்திக்குப் பயன்படுத்தப்படுகின்றது.
- ❖ இந்தியாவின் மொத்த நிலக்கரி இறக்குமதியில் கிட்டத்தட்ட 60% இறக்குமதியானது இந்தோனேசியாவிலிருந்து வருகின்றது.
- ❖ இருப்பினும், எஃகு உற்பத்தியில் முக்கியமாக பயன்படுத்தப்படும் நிலக்கரியின் (coking coal) இறக்குமதியானது ஓரளவு சரிந்துள்ளது.
- ❖ உலகில் நிலக்கரி உற்பத்தியில் இந்தியா இரண்டாவது இடத்தில் உள்ளது. நிலக்கரி உற்பத்தியில் சீனா முதல் இடத்தில் உள்ளது.
- ❖ சீனாவும் இந்தியாவும் உலகின் மிகப்பெரிய நிலக்கரி இறக்குமதியாளர் நாடுகளாக விளங்குகின்றன.
- ❖ உலகின் அதிக அளவு நிலக்கரியை நுகரும் இரண்டு நாடுகள் சீனா மற்றும் இந்தியா (உலகின் மிக அதிக மக்கள் தொகை கொண்ட நாடுகள்) ஆகும்.
- ❖ ஆஸ்திரேலியா, அமெரிக்கா மற்றும் இந்தோனேசியா போன்ற நிலக்கரியை உற்பத்தி செய்யும் நாடுகள் தங்களது உள்நாட்டுத் தேவைகளை பூர்த்தி செய்த பின்னர் ஏற்றுமதி செய்வதற்கான அதிக திறனைக் கொண்டுள்ளன.

மக்களவை உறுப்பினர்களின் தற்காலிக இடைநீக்கம் ரத்து

- ❖ மக்களவையானது ஏழு காங்கிரஸ் உறுப்பினர்களின் தற்காலிக இடைநீக்கத்தை ரத்து செய்யும் தீர்மானத்தை நிறைவேற்றியுள்ளது. இது உடனடியாக அமலுக்கு வந்துள்ளது.
- ❖ ஏப்ரல் 3 ஆம் தேதியுடன் நிறைவடையும் நிதிநிலை அமர்வு வரை இந்த உறுப்பினர்கள் முன்பு இடைநீக்கம் செய்யப் பட்டிருந்தனர்.
- ❖ இந்தத் தீர்மானமானது மக்களவையில் நாடாளுமன்ற விவகாரத் துறை அமைச்சரான அர்ஜுன் ராம் மேக்வால் என்பவரால் கொண்டு வரப்பட்டு, குரல் வாக்கெடுப்பின் மூலம் நிறைவேற்றப்பட்டது.

தொற்று நோய்கள் சட்டம், 1897

- ❖ தொற்று நோய்கள் சட்டம், 1897ன் விதிமுறைகளை செயல்படுத்துமாறு மாநிலங்கள் மற்றும் ஒன்றியப் பிரதேசங்களை மத்திய அரசு கேட்டுக் கொண்டுள்ளது. இதனால் சுகாதார அமைச்சகத்தின் ஆலோசனைகள் செயல்படுத்தப்படுகின்றன.
- ❖ இந்த விதிமுறைகள் பன்றிக் காய்ச்சல், டெங்கு மற்றும் காலரா போன்ற நோய்களின் பாதிப்புகளைக் கையாள்வதற்காக நாடு முழுவதும் செயல்படுத்தப்படுகின்றன.

சர்வதேசச் செய்திகள்


சிறுமிகளுக்கான ஒரு புதிய சகாப்தம்: அறிக்கை

- ❖ சமீபத்தில் "சிறுமிகளுக்கான ஒரு புதிய சகாப்தம்: 25 ஆண்டுகால முன்னேற்றங்கள் குறித்த ஆய்வு" என்ற ஒரு அறிக்கையானது யுனிசெஃப், பிளன் இன்டர்நேஷனல் மற்றும் ஐக்கிய நாடுகள் பெண்கள் அமைப்பு ஆகியவற்றால் வெளியிடப்பட்டது.

- ❖ 2008 ஆம் ஆண்டு முதல் 2018 ஆம் ஆண்டு வரை பள்ளிகளில் சிறுமிகள் இடைநிற்றல் விகிதமானது 20%திலிருந்து 13.5% ஆகக் குறைந்துவிட்டாலும், அதிக முன்னேற்றமானது நிகழவில்லை என்று இந்த அறிக்கை கூறுகின்றது.
- ❖ பல பெண்கள் இன்னும் வன்முறைச் சூழலை எதிர்கொள்கின்றார்கள் என்றும் 15 - 20 வயதுக்குட்பட்ட ஒவ்வொரு 20 சிறுமிகளிலும் ஒருவர் திருமணத்திற்குப் பின்பும் திருமணத்திற்கு முன்பும் வன்புணர்விற்கு உள்ளாகின்றனர் என்றும் இந்த அறிக்கை கூறுகின்றது.
- ❖ இந்த அறிக்கையில் "கற்றல் தொடர்பான பிரச்சினை" என்று அழைக்கப்படும் ஒரு சொல்லானது குறிப்பிடப் பட்டுள்ளது. இதன் பொருள் சிறுமிகள் பள்ளிக்குச் சென்றாலும் கூட, பலர் தரமான கல்வியைப் பெறுவதில்லை என்பதாகும்.

சர்வதேச குற்றவியல் நீதிமன்றம்

- ❖ ஆப்கானிஸ்தானின் போர்க் குற்றங்கள் குறித்து விசாரிக்கச் சர்வதேச குற்றவியல் நீதிமன்றம் (International Criminal Court- ICC) முடிவெடுத்துள்ளது.
- ❖ அமெரிக்காவிற்கும் தலிபானுக்கும் இடையில் ஒரு "வரலாற்றுச் சிறப்புமிக்க அமைதி ஒப்பந்தம்" கையெழுத்திடப்பட்ட சில நாட்களில் இந்த அறிவிப்பானது வெளி வந்துள்ளது.



- ❖ ஹேக் நகரில் அமைந்துள்ள சர்வதேசக் குற்றவியல் நீதிமன்றமானது இனப் படுகொலை, போர்க் குற்றங்கள் மற்றும் மனிதகுலத்திற்கு எதிரான குற்றங்கள் ஆகியவற்றைத் தீர்ப்பதற்கான ஒரு உச்சபட்ச அமைப்பாக (கடைசி கட்டமாக) விளங்குகின்றது.
- ❖ சர்வதேசச் சமூகத்திற்காக மிகக் கடுமையான குற்றம் புரிந்த குற்றவாளிகளுக்குத் தண்டனை விதிக்கப் படுவதற்காக நிறுவப்பட்ட முதலாவது நிரந்தர, ஒப்பந்தத்தின் அடிப்படையிலான, சர்வதேச குற்றவியல் நீதிமன்றம் இதுவாகும்.
- ❖ இதன் அடிப்படை ஒப்பந்தமான ரோம் ஒப்பந்தமானது 2002 ஆம் ஆண்டு ஜூலை 1 அன்று நடைமுறைக்கு வந்தது.



அறிவியல் மற்றும் தொழில்நுட்பச் செய்திகள்

யுவ விக்யானி காரியக்கரம்

- ❖ இது இந்திய விண்வெளி ஆராய்ச்சி அமைப்பினால் தொடங்கப்பட்டது.
- ❖ இது அரசாங்கத்தின் தொலைநோக்குத் திட்டமான "ஜெய் விக்யான், ஜெய் அனுசந்தன்" என்பதுடன் ஒத்துப் போகும் வகையில் தொடங்கப்பட்ட பள்ளி குழந்தைகளுக்கான ஒரு சிறப்புத் திட்டமாகும்.
- ❖ இந்தத் திட்டமானது முதன்மையாக விண்வெளித் தொழில்நுட்பங்கள், விண்வெளி அறிவியல் மற்றும் விண்வெளிப் பயன்பாடுகள் குறித்த அடிப்படை அறிவை இளையவர்களுக்கு விண்வெளி நடவடிக்கைகளின் வளர்ந்து வரும் பகுதிகளில் ஆர்வத்தைத் தூண்டும் நோக்கத்துடன் வழங்குவதை நோக்கமாகக் கொண்டுள்ளது.

கொரோனா வைரஸ் - தொற்றுநோய்

- ❖ உலக சுகாதார நிறுவனமானது (World Health Organization - WHO) பரவி வரும் கொரோனா வைரஸ் பாதிப்பை 'தொற்றுநோய்' என்று அறிவித்துள்ளது.
- ❖ முன்னதாக, ஜனவரி 30 ஆம் தேதியன்று WHO ஆனது இந்த வைரஸ் பாதிப்பை "சர்வதேச அளவிலான பொதுச் சுகாதார அவசரநிலை" என்று அறிவித்தது.
- ❖ கோவிட் - 19 என்பது ஒரு சுவாச நோய்த் தொற்று நோயாகும்.
- ❖ கோவிட் - 19 என்பது உலக சுகாதார அமைப்பால் இந்த வைரஸுக்கு வழங்கப்பட்ட ஒரு அதிகாரப் பூர்வப் பெயராகும்.
- ❖ WHO அதிகாரப் பூர்வமாக இந்த வைரஸுக்குப் பெயரிடுவதற்கு முன்பு, இது கொரோனா வைரஸ், புதிய வகை கொரோனா வைரஸ் மற்றும் 2019 - nCoV (வைரஸ் முதன்முதலில் கண்டறியப்பட்ட ஆண்டைக் குறித்தல்) என்றும் குறிப்பிடப் பட்டது.

நோய் வெடிப்பு, கொள்ளை நோய் மற்றும் தொற்று நோய்

- ❖ நோய் வெடிப்பு என்பது ஒரு குறிப்பிட்ட இடத்தில் நோய் பாதிப்பானது திடீரென உயரும் நிகழ்வு என்று புரிந்து கொள்ளப் படுகின்றது.
- ❖ வட்டார நோய் என்பது ஒரு குறிப்பிட்ட மக்கள் தொகையினரிடையே அல்லது பிராந்தியத்தில் எப்போதும் இருக்கும் ஒரு நோயாகும்.
- ❖ கொள்ளை நோய் என்பது ஒரு மிகப்பெரிய நோய் வெடிப்பாகும். இது அதிக எண்ணிக்கையிலான மக்களை ஒரே நேரத்தில் தாக்குகின்றது மற்றும் ஒன்று அல்லது பல சமூகங்கள் வழியாகப் பரவும் தன்மை கொண்டது.
- ❖ ஒரு தொற்றுநோய் என்பது "ஒரு புதிய நோயின் உலகளாவிய பரவல்" ஆகும்.
- ❖ ஒரு நோயைத் தொற்றுநோய் என வகைப்படுத்துவதற்கு அந்த நோய் பரவிய நாடுகளின் குறிப்பிட்ட எண்ணிக்கை என்ற எந்த வரையறையும் WHO அமைப்பிற்கு இல்லை.

சுற்றுச்சூழல் செய்திகள்

வால்மீகி காப்பகத்தில் மீண்டும் இந்தியக் காட்டெருமை

- ❖ உலகின் மிகப்பெரிய காட்டெருமை இனமான இந்தியக் காட்டெருமையானது (போஸ் கௌரஸ்) பீகாரின் வால்மீகி புலிகள் காப்பகத்திற்கு (Valmiki Tiger Reserve - VTR) மீண்டும் திரும்பியதோடு மட்டுமல்லாமல், புல்வெளிப் பரப்பளவு அதிகரிப்பின் காரணமாக

அங்கு இனப்பெருக்கம் செய்யவும் தொடங்கியுள்ளன.

- ❖ VTR ஆனது 1990 ஆம் ஆண்டின் தொடக்கத்தில் அமைக்கப்பட்டது.
- ❖ இது பீகாரின் மேற்கு சம்பரான் மாவட்டத்தில் 899 சதுர கிலோமீட்டர் பரப்பளவில் பரவியுள்ளது. இது வடக்கே நேபாளத்தின் சிட்வான் தேசியப் பூங்காவையும் மேற்கே உத்தரப் பிரதேசத்தையும் எல்லையாகக் கொண்டுள்ளது.
- ❖ 1986 ஆம் ஆண்டு முதல் இந்தியக் காட்டெருமை இனங்கள் இயற்கை பாதுகாப்பிற்கான சர்வதேச ஒன்றியத்தின் சிவப்பு பட்டியலில் 'பாதிக்கப்படக்கூடிய' இனங்களாகப் பட்டியலிடப் பட்டுள்ளன.



மாநிலச் செய்திகள்

காலநிலை நெகிழ்திறன் மழை சார்ந்த விவசாயத்திற்கான ஒப்பந்தம்

- ❖ நீர் மேலாண்மை நடைமுறைகளை மேம்படுத்துவதற்காக இந்திய அரசு, இமாச்சலப் பிரதேச அரசு மற்றும் உலக வங்கி ஆகியவை கடன் ஒப்பந்தம் ஒன்றில் கையெழுத்திட்டுள்ளன.
- ❖ இது இமாச்சலப் பிரதேசத்தில் தேர்ந்தெடுக்கப்பட்ட கிராமப் பஞ்சாயத்துகளில் (கிராம சபைகளில்) விவசாய உற்பத்தித் திறனை அதிகரிக்க இருக்கின்றது.
- ❖ இந்தத் திட்டமானது காடுகள், மேய்ச்சல் நிலங்கள் மற்றும் புல்வெளிகளில் உள்ள நீர்வள ஆதாரங்களை மேம்படுத்துவதோடு, இமாச்சலப் பிரதேசத்திலும் அதற்குக் கீழ்நிலையில் உள்ள மாநிலங்களிலும் நிலையான விவசாயத்திற்குத் தேவையான நீர் கிடைப்பதை உறுதி செய்ய இருக்கின்றது.

விளையாட்டுச் செய்திகள்

ஒலிம்பிக் சுடர் 2020

- ❖ கிரீக் நாட்டில் உள்ள பண்டைய ஒலிம்பியாவில் 2020 ஆம் ஆண்டின் டோக்கியோ விளையாட்டுக்கான ஒலிம்பிக் சுடரானது ஏற்றப்பட்டது.
- ❖ கிரேக்க ஒலிம்பிக் துப்பாக்கி சுடுதல் வீராங்கனையான அன்னா கோரகாக்கி என்பவர் ஆரம்பத்தில் இந்தச் சுடரைத் தாங்கிச் சென்றார். ஒரு பெண் இந்தச் சுடரைத் தாங்கிச் செல்வதற்காக தேர்வு செய்யப்பட்டது இதுவே முதல்முறையாகும்.



- ❖ ஜப்பான், அதிலும் குறிப்பாக டோக்கியோ நகரம் கோடைகால ஒலிம்பிக் போட்டிகளை நடத்துவது இரண்டாவது முறையாகும்.
- ❖ இந்த நாடு (டோக்கியோ) இதற்கு முன்பு முதல்முறையாக 1964 ஆம் ஆண்டில் கோடைகால ஒலிம்பிக் போட்டிகளை நடத்தியது.
- ❖ கோடைக்கால விளையாட்டுகளை இரண்டு முறை நடத்தும் ஆசியாவின் முதலாவது நகரமாக டோக்கியோ உருவெடுத்துள்ளது.
- ❖ ஒட்டுமொத்தமாக, இது ஜப்பானில் நடைபெறும் நான்காவது ஒலிம்பிக் போட்டியாகும். இது 1972 (சப்போரோ) மற்றும் 1998 (நாகானோ) ஆகிய ஆண்டுகளில் குளிர்கால ஒலிம்பிக் போட்டிகளை நடத்தியது.

முக்கிய தினங்கள்

உலக சிறுநீரக தினம் 2020 - மார்ச் 12

- ❖ ஒவ்வொரு ஆண்டும் மார்ச் மாதத்தின் இரண்டாவது வியாழக்கிழமையன்று உலக சிறுநீரக தினமானது அனுசரிக்கப்படுகின்றது.
- ❖ இந்த ஆண்டின் கருப்பொருள், "அனைத்து இடங்களிலும் அனைவருக்குமான சிறுநீரக ஆரோக்கியம் - தடுப்பு முதல் கண்டறிதல் வரை மற்றும் சமமான அணுகல் முதல் சிகிச்சை வரை" என்பதாகும்.

